

राज्य शासनाच्या अखत्यारितील पदांवरील
सेवाभरती करतांना सेवाभरतीच्या जाहिराती
शासनाच्या तसेच रोजगार व स्वयंरोजगार
विभागाच्या संकेत स्थळावर
(<http://ese.mah.nic.in>)
प्रकाशित करण्याबाबत.

महाराष्ट्र शासन

सामान्य प्रशासन विभाग

शासन परिपत्रक क्रमांक:- संकीर्ण-२००६/२१३/प्र.क्र.३९/०६/१३-अ,

मंत्रालय, मुंबई ४०० ०३२.

दिनांक १५ सप्टेंबर २००६.

- वाचा :-** (१) शासन परिपत्रक, सामान्य प्रशासन विभाग, क्रमांक : संकीर्ण-१००३/प्र.क्र.९६/२००३/१३अ,
दिनांक १९ नोव्हेंबर २००३.
- (२) शासन परिपत्रक, सामान्य प्रशासन विभाग, क्रमांक : संकीर्ण-२००५/प्र.क्र.२३/०५/१३अ,
दिनांक ९ जानेवारी २००६.

शासन परिपत्रक

मा.सर्वोच्च न्यायालयाने सिव्हील ॲप्लीकेशन क्रमांक ११६४६/११७२४/११९६ प्रकरणी दिनांक २२ ऑगस्ट, १९९६ रोजी शासकीय, निमशासकीय किंवा खाजगी आस्थापनेत रिक्त पदे भरण्याबाबतच्या कार्यपध्दती संबंधी खालीलप्रमाणे सूचना दिल्या आहेत.

"It should be mandatory for the requisitioning authority/establishment to intimate the Employment Exchange and Employment Exchange should sponsor the names of the candidates to the requisitioning department for selection strictly according to seniority and reservation as per requisition. In addition, the appropriate department or undertaking or establishment, should call for the names by publication in the newspapers having wider circulation and also display on their office notice boards or announce on radio, television and employment news bulletins and then consider the cases of all the candidates who have applied"

२. मा. सर्वोच्च न्यायालयाच्या वरील सूचना विचारात घेऊन शासकीय/ निमशासकीय कार्यालये, महामंडळे, सहकारी संस्था, स्वायत्त संस्था, सार्वजनिक उपक्रम इत्यादींच्या अधिपत्याखालील सर्व कार्यालयामधील रिक्त पदांवरील (महाराष्ट्र लोकसेवा आयोगाच्या कक्षेत येणारी पदे वगळून) सेवाभरती करतांना रोजगार व स्वयंरोजगार मार्गदर्शन केंद्राकडून ज्येष्ठतेनुसार यादी प्राप्त करून घेऊन, त्याचबरोबर रिक्त पदांबाबतची जाहिरात सर्व प्रसार माध्यमातून प्रसिध्दीस देऊन अर्ज मागविण्यात यावेत व दोन्ही प्रकारे प्राप्त होणा-या यादयामधून/अर्जामधून पात्र उमेदवारांची विहित पध्दतीनुसार निवड करण्यात यावी, असे आदेश संदर्भाधीन क्रमांक १ येथील परिपत्रकान्वये देण्यात आलेले आहेत.

३. या आदेशाचे पालन काही आस्थापना करत नसल्याचे शासनाच्या निदर्शनास आले आहे. मा. सर्वोच्च न्यायालयाच्या सूचनांनुसार व रिक्त पदे सक्तीने अधिसूचित करणे, कायदा, १९५९ (compulsory Notification of Vacancy Act- 1959) अनुसार रोजगार व स्वयंरोजगार मार्गदर्शन केंद्रांकडे रिक्त पदे अधिसूचित करणे बंधनकारक आहे. तरी सर्व संबंधित नियुक्ती प्राधिका-यांनी मा. सर्वोच्च न्यायालयाच्या सूचनांचे व रिक्त पदे अधिसूचित करणे कायदा १९५९ चे काटेकोरपणे पालन करावे.

४. राज्य शासनाच्या अखत्यारितील (महाराष्ट्र लोकसेवा आयोगाच्या कक्षेतील पदे वगळून) नामनिर्देशनाच्या कोटयातील रिक्त पदे भरण्यासाठी सेवाभरती करतांना संदर्भाधीन क्र. १ येथील परिपत्रकाप्रमाणे कार्यवाही करण्याबरोबरच रिक्त पदांच्या जाहिरातीस व्यापक प्रसिध्दी देण्याकरिता महाराष्ट्र शासनाच्या www.maharashtra.gov.in संकेत स्थळावर (वेब साईटवर) रिक्त पदांच्या जाहिराती देण्याबाबतच्या सूचना संदर्भाधीन क्र. २ येथील परिपत्रकान्वये निर्गमित करण्यात आलेल्या आहेत.

५. महाराष्ट्र शासनाच्या रोजगार व स्वयंरोजगार विभागाने स्वतःचे <http://ese.mah.nic.in> संकेत स्थळ (वेब साईट) विकसित केले आहे. राज्य शासनाच्या अखत्यारितील (महाराष्ट्र लोकसेवा आयोगाच्या कक्षेतील पदे वगळून) नामनिर्देशनाच्या कोटयातील रिक्त पदे भरण्यासाठी सेवाभरती करतांना संदर्भाधीन क्रमांक १ येथील परिपत्रकाप्रमाणे व महाराष्ट्र शासनाच्या संकेत स्थळावर रिक्त पदांच्या जाहिराती देताना संदर्भाधीन क्रमांक २ येथील परिपत्रकाप्रमाणे कार्यवाही करण्याबरोबरच रिक्त पदांच्या जाहिरातीस अधिक व्यापक प्रसिध्दी देण्याकरिता व रिक्त पदांची माहिती जनतेस एकाच ठिकाणाहून मिळण्यासाठी शासकीय/निमशासकीय कार्यालये, महामंडळे, सहकारी संस्था, स्वायत्त संस्था, सार्वजनिक उपक्रम इत्यादींच्या अधिपत्याखालील सर्व कार्यालयांमधील नियुक्ती प्राधिका-यांनी रिक्त पदांची जाहिरात रोजगार व स्वयंरोजगार विभाग, महाराष्ट्र शासन, यांच्याही संकेत स्थळावर (वेब साईटवर) प्रसिध्दीस देण्यासाठी पुढील पद्धती अनुसरायची आहे :-

(१) संबंधित नियुक्ती प्राधिका-यांनी/प्रशासकीय विभागांनी संदर्भाधीन क्र. १ येथील परिपत्रकान्वये आदेशीत केल्यानुसार रिक्त पदांच्या अधिसूचनेचे मार्गणीपत्र विहित नमून्यात जिल्ह्यातील संबंधित रोजगार व स्वयंरोजगार मार्गदर्शन केंद्रांकडे हस्ते/पोष्ठाद्वारे पाठवावयाचे आहे.

(२) मार्गणी पत्रातील रिक्त पदे प्रसार माध्यमांकडे जाहिरातीद्वारे प्रसिध्दिसाठी देताना संबंधित नियुक्ती प्राधिका-यांनी /प्रशासकीय विभागांनी प्रसार माध्यमांकडे प्रसिध्दीसाठी दिलेल्या जाहिरातीची एक प्रत हस्ते जिल्ह्यातील संबंधित रोजगार व स्वयंरोजगार केंद्रांकडे किंवा फॅक्सने अथवा PDF स्वरूपात ई-मेलने रोजगार व स्वयंरोजगार संचालनालय, ३ रा मजला (विस्तार), कोकण भवन, सीबीडी, बेलापूर, नवी मुंबई ४०० ६१४ यांचेकडे जाहिरात प्रसिध्द करावयाच्या दिनांकापूर्वी किमान तीन कामकाजाचे दिवस अगोदर पोहोचेल या बेताने पाठवावी. रोजगार व स्वयंरोजगार संचालनालयाचा ई-मेल पत्ता maha-employment@nic.in व फॅक्स क्रमांक ०२२- २७५७३०१६ असा आहे.

(३) जाहिरात पाठविताना संबंधित नियुक्ती प्राधिका-यांच्या/ प्रशासकीय विभागांच्या संपर्क प्रमुखांची खालीलप्रमाणे माहिती सोबत पाठविण्यात यावी:-

१. नाव

२. पदनाम

३. कार्यालयीन पत्ता

४. दूरध्वनी क्रमांक

५. ई-मेल पत्ता

(४) जाहिरात कोणत्या तारखेपासून कोणत्या तारखेपर्यंत संकेत स्थळावर प्रकाशित करावयाची आहे याचा स्पष्ट उल्लेख माहितीमध्ये असावा. तसेच जाहिरात प्रसिध्द झाल्यापासून उमेदवारांकडून अर्ज मागविण्यासाठीची मुदत सर्वसाधारणपणे एक महिन्याची राहिल यादृष्टीने प्रयत्न करण्यात यावा.


५) प्रकाशित जाहिरातीमध्ये नंतर काही बदल आवश्यक असल्यास तसे संबंधित रोजगार व स्वयंरोजगार मार्गदर्शन केंद्रास त्वरित लेखी कळविण्यात यावे.

६. रोजगार व स्वयंरोजगार विभागाच्या <http://ese.mah.nic.in> या संकेत स्थळाच्या मुखपृष्ठावरील (home page) "उमेदवारांकरीता" या भागाशी लिंक असलेल्या http://ese.mah.nic.in/_emo/ccr/CCR_GovtAdvtDisplay.php या पानावरील "महाराष्ट्र शासनाची पद भरती" येथे प्रसिध्दीस दिलेल्या रिक्तपदांच्या जाहिराती व माहिती पहाता येईल.

७. रोजगार व स्वयंरोजगार विभागाने त्यांचे संकेत स्थळावर रिक्त पदांच्या जाहिराती देण्यासाठी आवश्यक ती प्रशासकीय व तांत्रिक तयारी करावयाची आहे. त्या विभागाकडे प्राप्त होणा-या जाहिराती प्राप्त झाल्याच्या दिवशी अथवा जास्तीत जास्त दुस-या कार्यालयीन दिवशी विभागाच्या संकेत स्थळावर प्रसिध्दीस देणे आवश्यक राहील.

८. हे शासन परिपत्रक महाराष्ट्र शासनाच्या WWW.maharashtra.gov.in या वेबसाईटवर उपलब्ध करण्यात आले असून त्याचा संगणक संकेतांक २००६०९१३१३५१०४००१ असा आहे.

महाराष्ट्राचे राज्यपाल यांच्या आदेशानुसार व नावाने,


(दि. बा. दळवी)

उप सचिव, महाराष्ट्र शासन,
सामान्य प्रशासन विभाग.

प्रति,

राज्यपालांचे सचिव, राजभवन, मुंबई,
मुख्यमंत्री यांचे सचिव, मंत्रालय, मुंबई,
सर्व मंत्री व राज्यमंत्री यांचे खाजगी सचिव,
मुख्य माहिती आयुक्त, महाराष्ट्र राज्य, मुंबई,
*सचिव, महाराष्ट्र विधानमंडळ सचिवालय,
*सचिव, महाराष्ट्र लोकसेवा आयोग, मुंबई,
*सचिव, राज्य निवडणूक आयोग, मुंबई,
*प्रबंधक, उच्च न्यायालय, मुळ न्यायशाखा, मुंबई,
*प्रबंधक, उच्च न्यायालय, अपील शाखा, मुंबई,
*प्रबंधक, लोक आयुक्त व उप लोक आयुक्त,
*प्रबंधक, महाराष्ट्र प्रशासकीय न्यायाधिकरण, मुंबई,
मंत्रालयीन विभागांच्या प्रशासकीय नियंत्रणाखालील
सर्व विभाग प्रमुख, प्रादेशिक विभाग प्रमुख व कार्यालय प्रमुख,

अधिदान व लेखा अधिकारी, मुंबई,
सर्व विभागीय आयुक्त,
सर्व जिल्हाधिकारी,
रोजगार व स्वयंरोजगार विभाग/रोस्वरो-१ (१०प्रती)
मंत्रालयातील सर्व विभाग,
संचालक, माहिती व तंत्रज्ञान संचालनालय, मुंबई,
महासंचालक, माहिती व जनसंपर्क संचालनालय,
मंत्रालय, मुंबई (२ प्रती),
मंत्रालय मध्यवर्ती ग्रंथालय, मंत्रालय, मुंबई (२ प्रती),
सामान्य प्रशासन विभागातील सर्व कार्यासने,
निवड नस्ती.
*पत्राने